

Euripides, Herakles 140–251

ΛΥΚΟΣ

τὸν Ἡράκλειον πατέρα καὶ ξυνάορον,
εἰ χρή μ', ἐρωτῶ· χρή δ', ἐπεὶ γε δεσπότης
ὑμῶν καθέστηκε, ἱστορεῖν ἂ βούλομαι.
τίν' ἐς χρόνον ζητεῖτε μηκῦναι βίον;
τίν' ἐλπίδ' ἀλκὴν τ' εἰσορᾶτε μὴ θανεῖν;
ἦ τὸν παρ' Ἄϊδη πατέρα τῶνδε κείμενον 145
πιστεύει; ἦξειν; ὥς ὑπὲρ τὴν Ἀξίαν
τὸ πένθος αἶρεσθ', εἰ θανεῖν ὑμᾶς χρεῶν,
σὺ μὲν καθ' Ἑλλάδ' ἐκβαλὼν κόμπους κενοῦς
ὥς σύγγαμός σοι Ζεὺς τέκνου τε κοινεῶν,
σὺ δ' ὥς ἀρίστου φωτὸς ἐκλήθης δάμαρ. 150
τί δὴ τὸ σεμνὸν σῶι κατείργασται πόσει,
ὔδραν ἔλειον εἰ διώλεσε κτανῶν
ἦ τὸν Νέμειον θῆρ', ὃν ἐν βρόχοις ἐλὼν
βραχίονός φησ' ἀγχόναισιν ἐξελεῖν;
τοῖσδ' ἐξαγωνίζεσθε; τῶνδ' ἄρ' οὐνεκα 155
τοὺς Ἡρακλείους παῖδας οὐ θνήσκειν χρεῶν;
ὁ δ' ἔσχε δόξαν οὐδὲν ὦν εὐψυχίας
θηρῶν ἐν αἰχμῇ, τᾶλλα δ' οὐδὲν ἄλκιμος,
ὅς οὔ ποτ' ἀσπίδ' ἔσχε πρὸς λαιᾷ χερὶ
οὐδ' ἦλθε λόγχης ἐγγὺς ἀλλὰ τόξ' ἔχων, 160
κάκιστον ὄπλον, τῇ φυγῇ πρόχειρος ἦν.
ἄνδρὸς δ' ἔλεγχος οὐχὶ τόξ' εὐψυχίας
ἀλλ' ὅς μένων βλέπει τε κἀντιδέρκεται
δορὸς ταχεῖαν ἄλοκα τάξιν ἐμβεβῶς.
ἔχει δὲ τοῦμὸν οὐκ ἀναΐδειαν, γέρον, 165
ἀλλ' εὐλάβειαν· οἶδα γὰρ κατακτανῶν
Κρέοντα πατέρα τῆσδε καὶ θρόνους ἔχων.
οὐκοῦν τραφέντων τῶνδε τιμωροὺς ἐμοὶ
χρήζω λιπέσθαι, τῶν δεδραμένων δίκην.
τῷ τοῦ Διὸς μὲν Ζεὺς ἀμυνέτω μέρει 170
παιδός· τὸ δ' εἰς ἔμ', Ἡράκλεις, ἐμοὶ μέλει
λόγοισι τὴν τοῦδ' ἀμαθίαν ὑπὲρ σέθεν
δειξαι· κακῶς γάρ σ' οὐκ ἐατέον κλύειν.
πρῶτον μὲν οὖν τᾶρρητ' (ἐν ἀρρήτοισι γὰρ
τὴν σὴν νομίζω δειλίαν, Ἡράκλεες) 175
σὺν μάρτυσιν θεοῖς δεῖ μ' ἀπαλλάξαι σέθεν.

Διὸς κεραυνὸν τ' ἠρόμην τέθριππά τε
 ἐν οἷς βεβηκῶς τοῖσι γῆς βλαστήμασιν
 Γίγασι πλευροῖς πτήν' ἐναρμόσας βέλη
 τὸν καλλίνικον μετὰ θεῶν ἐκώμασεν· 180
 τετρασκελές θ' ὕβρισμα, Κενταύρων γένος,
 Φολόην ἐπελθών, ὃ κάκιστε βασιλέων,
 ἐροῦ τίν' ἄνδρ' ἄριστον ἐγκρίνειαν ἄν·
 ἢ οὐ παῖδα τὸν ἐμόν, ὃν σὺ φῆς εἶναι δοκεῖν;
 Δίρφυν τ' ἐρωτῶν ἢ σ' ἔθρεψ' Ἀβαντίδα, 185
 οὐκ ἄν σ' ἐπαινέσειεν· οὐ γὰρ ἔσθ' ὅπου
 ἐσθλόν τι δράσας μάρτυρ' ἂν λάβοις πάτραν.
 τὸ πάνσοφον δ' εὖρημα, τοξήρη σαγήν,
 μέμφῃ· κλύων νυν τὰπ' ἐμοῦ σοφὸς γενοῦ.
 ἀνὴρ ὀπλίτης δοῦλός ἐστι τῶν ὅπλων¹ 190
 θραύσας τε λόγχην οὐκ ἔχει τῷ σώματι 193
 θάνατον ἀμῦναι, μίαν ἔχων ἀλκὴν μόνον·
 καὶ τοῖσι συνταχθεῖσιν οὔσι μὴ ἀγαθοῖς 191
 αὐτὸς τέθνηκε δειλία τῇ τῶν πέλας.
 ὅσοι δὲ τόξοις χεῖρ' ἔχουσιν εὖστοχον, 195
 ἐν μὲν τὸ λῶστον, μυρίους οἰστοὺς ἀφείς
 ἄλλοις τὸ σῶμα ρύεται μὴ κατθανεῖν,
 ἐκὰς δ' ἀφεστῶς πολεμίους ἀμύνεται
 τυφλοῖς ὀρῶντας οὐτάσας τοξεύμασιν
 τὸ σῶμά τ' οὐ δίδωσι τοῖς ἐναντίοις, 200
 ἐν εὐφυλάκτῳ δ' ἐστί. τοῦτο δ' ἐν μάχῃ
 σοφὸν μάλιστα, δρῶντα πολεμίους κακῶς
 σφάζειν τὸ σῶμα, μὴ 'κ τύχης ὠρμισμένον.
 λόγοι μὲν οἶδε τοῖσι σοῖς ἐναντίαν
 γνώμην ἔχουσι τῶν καθεστώτων πέρι. 205
 παῖδας δὲ δὴ τί τούσδ' ἀποκτεῖναι θέλεις;
 τί σ' οἶδ' ἔδρασαν; ἐν τί σ' ἡγοῦμαι σοφόν,
 εἰ τῶν ἀρίστων τᾶκγον' αὐτὸς ὢν κακὸς
 δέδοικας. ἀλλὰ τοῦθ' ὅμως ἡμῖν βαρύν,
 εἰ δειλίας σῆς κατθανούμεθ' οὔνεκα, 210
 ὃ χρῆν σ' ὑφ' ἡμῶν τῶν ἀμεινόνων παθεῖν,
 εἰ Ζεὺς δικαίας εἶχεν εἰς ἡμᾶς φρένας.
 εἰ δ' οὖν ἔχειν γῆς σκῆπτρα τῆσδ' αὐτὸς θέλεις,
 ἔασον ἡμᾶς φυγάδας ἐξελθεῖν χθονός·

¹ νν. 191–192 post versum 194 traiecit Wilamowitz (Diggle)

βία δὲ δράσης μηδὲν ἢ πείσῃ βίαν	215
ὅταν θεοῦ σοι πνεῦμα μεταβαλὼν τύχη· φεῦ·	
ὦ γαῖα Κάδμου (καὶ γὰρ ἐς σ' ἀφίξομαι λόγους ὀνειδιστῆρας ἐνδατούμενος), τοιαῦτ' ἀμύνεθ' Ἡρακλεῖ τέκνοισί τε;	
ὃς εἷς Μινύαισι πᾶσι διὰ μάχης μολῶν	220
Θήβας ἔθηκεν ὄμμ' ἐλεύθερον βλέπειν. οὐδ' Ἑλλάδ' ἦνεσ' (οὐδ' ἀνέξομαί ποτε σιγῶν) κακίστην λαμβάνων ἐς παῖδ' ἐμόν, ἣν χρῆν νεοσσοῖς τοῖσδε πῦρ λόγχας ὅπλα φέρουσιν ἐλθεῖν, ποντίων καθαρμάτων	225
χέρσου τ' ἀμοιβὰς, ὧν ἐμόχθησεν πατήρ ² . τὰ δ', ὦ τέκν', ὑμῖν οὐτε Θηβαίων πόλις οὔθ' Ἑλλὰς ἀρκεῖ· πρὸς δ' ἔμ' ἀσθενῇ φίλον δεδόρκατ', οὐδὲν ὄντα πλὴν γλώσσης ψόφον. ῥώμη γὰρ ἐκλέλοιπεν ἣν πρὶν εἶχομεν,	230
γῆρα δὲ τρομερὰ γυῖα κάμαυρον σθένος. εἰ δ' ἦ νέος τε κᾶτι σώματος κρατῶν, λαβὼν ἂν ἔγχος τοῦδε τοὺς ξανθοὺς πλόκους καθημάτωσ' ἄν, ὥστ' Ἀτλαντικῶν πέραν φεύγειν ὄρων ἂν δειλία τοῦμὸν δόρυ.	235
Χο. ἄρ' οὐκ ἀφορμὰς τοῖς λόγοισιν ἀγαθοὶ θνητῶν ἔχουσι, κἂν βραδύς τις ἦ λέγειν;	
Λυ. σὺ μὲν λέγ' ἡμᾶς οἷς πεπύργωσαι λόγοις, ἐγὼ δὲ δράσω σ' ἀντὶ τῶν λόγων κακῶς. ἄγ', οἱ μὲν Ἑλικῶν', οἱ δὲ Παρνασοῦ πτυχὰς	240
τέμνειν ἄνωχθ' ἐλθόντες ὑλουργοὺς δρυὸς κορμούς· ἐπειδὴν δ' ἐσκομισθῶσιν πόλει βωμὸν πέριξ νήσαντες ἀμφήρη ξύλα ἐπίμπρατ' αὐτῶν κάκτυροῦτε σώματα πάντων, ἴν' εἰδῶσ' οὔνεκ' οὐχ ὁ κατθανὼν	245
κρατεῖ χθονὸς τῆσδ' ἀλλ' ἐγὼ τὰ νῦν τάδε. ὕμεῖς δέ, πρέσβεις, ταῖς ἐμαῖς ἐναντίοι γνώμῃσιν ὄντες, οὐ μόνον στενάξετε τοὺς Ἡρακλείους παῖδας ἀλλὰ καὶ δόμου τύχας, ὅταν πάσῃ τι, μεμνήσεσθε δὲ	250
δοῦλοι γεγῶτες τῆς ἐμῆς τυραννίδος.	

² †ἐμόχθησας χάριν† L, *cruces pos.* Diggle : -σεν πατήρ Reiske